

పాపీత్యప్రచారిణి ౧౯.

శ్రీ రా మ

బా ల వి నో ది ని

రెండవ పాఠము

పూతలపట్టు శ్రీరాములురెడ్డి



(Approved by the Text-book Committee for school use
Vide:-Page 457. Fort St George Gazette Dated 7-11-33)

రా య ప ర ము స

మల్లిడి సత్తిరెడ్డిగారి శ్రీ మేముద్రాక్షరశాలయందు

ముద్రింపఁబడినది

1933

విషయ సూచిక



	పుట
1. తెలివి గలిగి మనుషులు	1
2. కష్టపడువాఁడు సుఖించును	2
3. పెద్దలమాట విసవలయును	4
4. పాతిక సోమరి, అర సోమరి, నిండు సోమరి	5
5. సోమరితనము పోయినకొలది సుఖముకలుగును	6
6. మంచిమాటలు వలకుము	8
7. చెడ్డవారికి చేటుకలుగును	9
8. మోసగాండ్రతోడ పోత్తు తగదు	11
9. నక్క జిత్తు	12
10. పేరాస కూడదు	14
11. న్యాయము తెప్పిన నష్టమే అగును	16
12. ఉపాయముతో పని చేయవలయును	18
13. మంచికి మంచి, చెడ్డకు చెడ్డ	18
14. తెలివితక్కువ తిరుమలయ్య	20
15. భయము కలుగు చోటికి పోరాదు	21
16. దూరాలోచన లేని దుర్వాసులు నెట్టి	22
17. ఉన్నదానితో తృప్తిపడవలయును	23
18. కోపము విడిచిన కోనేటయ్య	25
19. పరుల నమ్మవలదు	26
20. చెడుసావాసము చేయరాదు	28
21. ముఖస్తుతికి మోసపోకుము	29
22. చిన్ననాటి చదువు చెడదు	31



శ్రీ కామ

బాల వి నో ది ని

రెండవ పుస్తకము

1. తెలివి గలిగి మనుము

ఒకనాఁడు ఒక పిల్లి ఒక గబ్బిలమును వట్టుకొనెను. నన్ను చంపకుము అని ఆ గబ్బిలము పిల్లిని వేడుకొనెను. నేను పక్షులను చంపక విడుచుటలేదు అని పిల్లి చెప్పెను.

నేను పక్షిని కాను. నన్ను బాగుగా చూడుము. నేను ఎరుకజాతిలో చేరిన మృగమును. నేను పక్షులవలె గుడ్లుపెట్టెను. పిల్లలను కండును. పాలిచ్చి పెంతును. నాకు మైనను క్రిందను రెండువరుసలు వండ్లున్నవి చూడుము. అని గబ్బిలము పలికెను. పిల్లి దానిని విడిచిపెట్టెను.

మఱునాఁడు ఒక గుడ్లగూబ ఆ గబ్బిలమును వట్టు కొనెను. నన్ను చంపవలదు. విడిచిపెట్టుము. అని ఆ గబ్బిలము గూబను వాడెను. నేను మృగములను చంపక విడువను అని గూబ పలికెను.

నేను మృగము కాదు. నా తెక్కలను కనుగొనుము. మృగములకు తెక్కలు ఉండునా? నేను పక్షిని. మీ జాతిలో చేరినవాడను. నన్ను విడువము. అని గబ్బిలము అడుగుకొనెను. గూబ దానిని విడిచిపెట్టెను.

ఈ విధముగా తెలివిగల గబ్బిలము పిల్లినోట వడక గూబనోట వడక తప్పించుకొనెను. బుద్ధి గలవారు ఇట్లే కష్టముల నుండి తప్పించుకొందురు.

2. కష్టపడువాఁడు సుఖించును

రంగడు ప్రతి దినము కోడి కొక్కారోకో—కో అని కూయగానే లేచును. తన యజమానుని పౌలమునకు పోవును. పగ లంతయు సోమరిగా ఉండఁడు. కష్టపడి పని చేయును. ఎంత గాలి వీచినను ఎంత ఎండ కాచినను రంగడు తన పని విడువఁడు. నీడకు పోయి కూర్చుండఁడు.

భోజనము వేళకు రంగనికి పరపర ఆశలి అగును. స్నానము చేయక ఎప్పుడూను రంగడు భుజింపఁడు. కష్టపడి అలసి ఉండుట వేత అతనికి రాత్రులలో హాయిగా నిద్ర వచ్చుచుండెను. రంగనికి ఏనాడును తలనొప్పి గాని జ్వరము కాని మతి యేరోగముగాని రాలేదు. అతఁడు దేహమున బలము

చాల కలిగియుండెను. అతని జీవితము నెప్పుడిగ జరుగుచుండెను.

రంగని యజమానుడు రామయ్య. రామయ్యకు లెండి సుపాదించిన అస్తి రెండులక్షలు ఉన్నది. అతడు ఎక్కడైన పోవలసినప్పుడు బండిలోనే పోవును. నడచి పోవడు. ఏపనియు చేయడు. ఎండలో తిరుగడు. సేద్యము చేయుటకు పనివాండ్లు కలరు. లెక్కలు చూచుకొనుటకును జాబులు వ్రాయుటకును గుమాస్తాలు కలరు. కాబట్టి అతడు కష్టపడి పనిచేయవలసిన అవసరము లేకపోయెను.

కష్టపడకపోవుటచేత రామయ్యకు తినిన అన్నము అటుగుటలేదు. అటుగకపోవుటచేత కడుపునొప్పి తలనొప్పి మొదలగు రోగములు వచ్చెను. నిద్ర రాలేదు. దేహము చెడిపోయెను.

తుదకు రామయ్య రంగని ఆరోగ్యమును చూచి కారణము తెలిసికొనెను. తానును కష్టపడి పనిచేయుటకు మొదలుపెట్టెను. రోగములు పోయెను. ఆరోగ్యము కలిగెను.

మనము కష్టపడి పని చేయుచుండిన రోగములు రావు. సుఖ పడుదుము.

3. పెద్దలమాట వినవలయును

అమ్మా! నాకు తినుటకు చిన్న వెన్నముద్ద తెచ్చి పెట్టుము. అని ఒకనాడు ఒక ఎలుక పిల్ల తన తల్లిని అడిగెను. ఈ దినము దొరక లేదు. రేపు తెచ్చి ఇచ్చెదను. అని తల్లి ఎలుక చెప్పెను. ఊహా! నాకు ఇప్పుడే కావలయును. నీవు తెచ్చి ఈయవా? ఈయకున్న నేనే పోయి వెదకి తెచ్చు కొందును. అని చిన్నఎలుక బయలుదేరెను.

బిడ్డా! ఇంటియ్యజమానులు మనలను కట్టుకొనుటకు అక్కడక్కడ బోనులు ఉంచాయందురు. భద్రము. అని తల్లి చెప్పెను.

నాకు అంత తెలివితేదా? అని నవ్వుచు చిన్నఎలుక వెన్నను వెదకుటకు పోయెను. ఇల్లంతయు వెదకెను. ఒక చోట వెన్నముద్ద కనబడెను. దానికి చాల ఆనందము కలిగెను. గంతులు వేసెను.

బేరా! ఈ ఇంటివారు వెన్నముద్దను ఎక్కడదాచి నారో చూడు. ఇనుపకమ్ములతో చిన్న ఇల్లు కట్టినారు. దానికి ఒక చిన్న తలుపు పెట్టినారు. ఆ ఇంటిలో వెన్నముద్దను భద్రముగా ఉంచినారు. అని దగ్గరకు పోయెను. ఓహో! తలుపును తెరిచి ఉంచినారే! మఱచిపోయా! అని ఎలుక పిల్ల లోపల దూతెను. దూతినవెంటనే 'తలుపు

మూసికొనెను. మరల ఎఱక పిల్ల బయటికి వచ్చుటకు చూచెను. ఆ చిన్న యింటిలో చుట్టి చుట్టి తిరిగెను. కాని లాభము లేకపోయెను.

ఆ చిన్న ఇల్లు ఏది? అదియే బోను.

పెద్దవారి మాటలు విసనివారికి కష్టములు వచ్చును.

4. పాతిక సోమరి, అర సోమరి, నిండు సోమరి

సుబ్బరాయుడు అనువానికి ముగ్గురు కొడుకులు ఉండిరి. వారు వేళకు బడికి పోరు. పోయినను చదువరు. ఇంటిలో కూడ వారు ఏదో ఒకటి కావలెను అని పోతుపెట్టు చుందురు. వారికి రెండుపనులే బాగుగా తెలియును. ఒకటి కడుపునిండుగ తినుట. రెండు వండుకొని నిద్రపోవుట.

ఈ తూంగుబోతు పెద్దమ్మలలో ఎవ్వడు మేటి సోమరి? తెలిసికొనుము. అని సుబ్బరాయుడు ఒకనాడు భార్యతో చెప్పెను.

మీలో మేటిసోమరిపోతు ఎవడో వాడు వచ్చి ఈ లడ్డును తీసికొనివచ్చును. అని రెల్లి కొడుకులను పిలిచెను.

నేను అని పెద్దవాడు వెంటనే లేచి వచ్చెను.

నేను అని రెండవవాడు పండుకొనియే చెప్పెను.

మూడవవాడు ఏమియు పలుక లేదు.

ఏమిరా నాయనా! నీవు ఊరకున్నావు! నీకు వలదా లడ్డు? అని తల్లి వానిని అడిగెను.

అమ్మా! మాటిమాటికి నేను మాటలాడను. లేవనా. నీకు ఇవ్వఁచున్న ఇక్కడకు తెమ్ము. నా నోటపెట్టి పొమ్ము. అని చిన్నవాడు అనెను.

తల్లి వాని నోట లడ్డుండను పెట్టెను.

5. సోమరితనము పోయినకొలది సుఖము కలుగును.

ఒక కాపువానికి ఐదుగురు కొడుకులు ఉండిరి. వారు ఎప్పుడు చూచినను పనిచేయక తీరుగుచుండిరి. వారి సోమరి తనమును పాఠదోలవలయును అని ఆ కాపువాడు అను కొనెను. ఒకనాడు అతడు కొడుకులను పిలిచి ఇట్లనెను.

నేను ముసలివాడిను. పని చేయలేను. నేడో రేపో చనిపోవుదును. నేను చాల ధనము సంపాదించితిని. ఆ డబ్బును ఒక మామిడికెట్టుక్రింద పూడ్చిపెట్టితిని. దానిని త్వరితమున తెచ్చుకొనుఁడు. సుఖముగా జీవింపుఁడు. అని చెప్పెను.

వీ చెట్టుక్రింద! వీ చెట్టుక్రింద! అని కొడుకులు ఆత్రముతో అడిగిరి.

ఆ సంగతి నాకు సరిగా జ్ఞప్తిలేదు. వీల అనగా ధనము పూడ్చిపెట్టి చాలకాలము అయినది. మనకు ఉన్నవి డబ్బుని మామిడిచెట్లే. ఆ చెట్లు చెడకుండ వానిక్రింద త్రవ్వి చూడడు. దొరకగలదు. అని తండ్రి చెప్పెను.

ఆ కాపువాని కొడుకులు సంతోషముతో మామిడి తోటకు పోయిరి. అన్ని చెట్లక్రిందను బాగుగా విదాటు దినములు త్రవ్వి చూచిరి. ధనము కనబడలేదు. మరలి వచ్చి ఆ సంగతి తండ్రితో చెప్పిరి. మఱియొకసారి చూడ వచ్చును. అని తండ్రి వారికి సమాధానము చెప్పెను.

బాగుగా చుట్టును త్రవ్వట వలన ఆ సంవత్సరమున మామిడిచెట్లు దండిగా కాచెను. ఆ కాయల వలన వారికి డబ్బు ఎక్కువగా వచ్చెను.

ఈ రీతిగా మూడేండ్లు ఆ కాపువాడు కొడుకులకు ఆస చూపి చెట్లక్రింద త్రవ్వించెను. మామిడిచెట్లు బాగుగా పెరిగి దండిగా కాయలు కాచెను. ధనము కూడ ఎక్కువగా చేరెను. తండ్రి చేసిన ఉపాయమును కుమారులు తెలిసి కొనిరి. సోమరితనము విడిచి పనిచేసిరి. ధనవంతులైరి.

6. మంచిచూటలు పలుకుము

ఒకనాడు కృష్ణుడు ఆటలాకుటకు వీధిలోనికి పోయెను. ఒక్కడే కొంతసేపు ఆడుకొనెను. చెండును నేలకు వేసి కొట్టెను. అది నేలకు తగిలి పైకి ఎగిరెను. దానితోడ కృష్ణుడు కూడ ఎగిరెను. హే! అని కేక వేసెను. హే! అని మఱొక కేక కృష్ణునికి వినబడెను. హేహేహేహే! అని కృష్ణుడు అటదెను. హేహేహేహే! అని మరలవినవచ్చెను.

ఎవడో ఈ దేవళములో దాగినాడు. నన్ను బెడరించుటకు ఇట్లు పలుకుచున్నాడు. అని కృష్ణుడు అనుకొనెను. ఎవడురానీవు? అని అటదెను. ఎవడురానీవు? అను శబ్దము మరల వినబడెను.

నీవు పోకిరివి. అని కృష్ణుడు అనెను.

నీవు పోకిరివి. అని మెంటనే వినవచ్చెను.

కృష్ణునకు కోపము వచ్చెను.

నిన్ను తన్నెదను. రా. అని చెప్పెను.

నిన్ను తన్నెదను. రా. అని మరల వినబడెను.

కృష్ణునకు భయము కలిగెను.

అతడు పరుగున ఇంటికిపోయెను. జరిగినది అంతయు తండ్రితో చెప్పెను. అతడు నవ్వెను. కుమారా! అది ప్రతిధ్వని. నీ చూటలే మరల నీకు వినవచ్చును. దేవళముల

నుండి, కొండలనుండి, పెద్ద గుహలనుండి, కోనలనుండి అట్టి ధ్వని పుట్టును. అవి మన మాటలే కాని వేఱుకావు. అనెను.

వాయనా! ఎవ్వఁడో నన్ను తిట్టివాఁడు. కొట్టెదనురా! అనివాఁడు. అని కృష్ణుఁడు నీశ్వుచు చెప్పెను.

కృష్ణా! అది నిజముగా ప్రతిధ్వనియే. నీవు మొదట చెడుమాటలు చెప్పితివి. కాబట్టి నీకు చెడుమాటలు వినవచ్చెను. నీవు మంచిమాటలే చలుకుచుండుము. మంచి మాటలే నీకు వినవచ్చుచుండును. మంచిమాటలు మంచిని తెచ్చును. చెడుపలుకులు చెడుగును తెచ్చును. అని తండ్రి చెప్పెను.

అప్పటినుండి కృష్ణుఁడు ఎన్నఁడును తప్పుమాటలు పలుక లేదు. అతనికి తప్పుమాటలు వినరాలేదు.

7. చెడ్డవారికి చేటు కలుగును

ఒక గొల్లవాని యింట ఒక కుక్క ఉండెను. దాని పేరు భైరవుఁడు. అది రాత్రులో గొట్టెలనుండను కాచును. పగటిపూట కొంతసేపు నిద్రపోవును. కొంతసేపు గొట్టెపిల్లలతో చెరిలాట లాడుచుండును.

ఒకనాఁడు గొట్టెపిల్లను తినవలయును అని ఆసతో ఒక తోడేలు ఆ గొల్లవాని ఇంటిదగ్గఱకు వచ్చెను. అప్పుడు

ఒక గొట్టెపిల్ల ఇంటి కప్పుమీద ఉండెను. అది తోడేలును చూచెను.

ఇచ్చట ఉండకుము. నీవు దుష్టుడవు. పాటిపోము. ఉంటినేని నిన్ను పొడిచిచంపెనను. అని గొట్టెపిల్ల చెప్పెను. ఆ మాటలకు తోడేలు నవ్వెను. కప్పుమీద ఉంటినికదా అని ఇట్లు వలుకుచున్నావా? ఏదీ దిగివచ్చి పొడుపుము చూతము! అనెను.

నీకు మంచిమాటలు చెప్పచున్నాను. నా మిత్రుడు నిన్ను చూచెనా ఇంతసేపు మాటలాడఁడు. వెంటనే చంపి వేయును. పో. అని గొట్టెపిల్ల చెప్పెను.

ఓహో! నాకు నేడు రెండు గొట్టెపిల్లలు దొరకినవి. అని తోడేలు సంతోషించెను—నీ మిత్రుడు ఎక్కడ ఉన్నాడు?—అని అడిగెను.

అదిగో! ఆ చెట్టుమొదట తొట్టిలో నిద్ర పోవు చున్నాడు. అని గొట్టెపిల్ల పలికెను.

తోడేలు ఆనందముతో ఆ చెట్టుకడకు పోయెను. తొట్టిలోపల నల ఉంచెను. మిత్రుడా! రమ్మ అని పిలిచెను.

నిద్ర పోవుచుండిన కుక్క వెంటనే లేచెను. తోడేలిని చూచెను. దాని ^{పై}కూర్చిని కఱచెను. తోడేలు చావు పరుగున బ్రతికితినిరా దేవుడా! అనుచు పాటిపోయెను.



8. మోసగాండ్ర తోడ పాతు తగదు

ఒకప్పుడు ఒక నక్క ఒక ఎలుగుబంటి కలిసి ఒక పొలమును బాగుగా దున్నినవి. గింజలు చల్లుటకు తయారు చేసినవి. పండినగింజలు మనము ఎట్లు పంచుకొందము? అని ఎలుగుబంటి అడిగెను.

ఇద్దఱును సమముగా పంచుకొందము. ఈసారి భూమికి ప్రైభాగమున పండినది నేను తీసికొనెదను. భూమిలోపలి భాగమున పండినది నీవు తీసికొనుము. రెండవసారి భూమికి లోపలిభాగమున పండినది నేను తీసికొనెదను. ప్రైభాగమున పండినది నీవు తీసికొనుము. అని నక్క చెప్పెను. ఎలుగు గొడ్డు సరే అని ఒప్పుకొనెను.

మొదటిసారి అవి జొన్నలు చల్లినవి. పంట పండినది. భూమికి ప్రైభాగమున ఉన్న పెరును వెన్నులను నక్క కోసి కొని పోయెను. ఎలుగుబంటికి జొన్న వేళ్లు తప్ప మఱేమియు దొరకలేదు. అది చాల చింతించెను.

మఱుచటిసారి ఏమిపెరు చేయుదము అని అవి ఆలోచించినవి. ఈసారి వేటుసెనగలు నాటుదము. అని నక్క చెప్పినది. సరే అని ఎలుగు ఒప్పుకొనినది.

వేటుసెనగలు నాటినవి. కాయలు బాగుగా ఊతెను. భూమికి ప్రైభాగమున ఉన్న కాయలు ఒకులు ఎలుగుబంటి తీసికొనెను. లోపలఉండిన కాయలన్నియు నక్క తీసికొనెను.

రెండుసారులును నక్కకే లాభము కలిగెను. ఎలుగు బంటి ఇట్లనెను. నీవు జిత్తులమూరివి. నీతో పైరు చేసిన నాకు లాభములేదు. కష్టము ఇద్దరిది! ఫలము ఒక్కరిదా? నేను నీతో కూడి పనిచేయను.

9. నక్కజిత్తు

ఒకనాఁడు ఒక తోడేలు మేతకొఱకు తిరిగెను. ఒక నక్కను పట్టుకొనెను. ఓహో! మీరా! నక్కరాజుగారా! మహాబుద్ధిమంతులేమీరు! ఎట్లు నాచేత చిక్కితిరి! అని తోడేలు నవ్వుచు పలికెను. నక్క ఇట్లనెను.

నాచావునకై నేను చింతపడలేదు. నాబిడ్డలకు వెన్న ముద్ద తెచ్చియిచ్చెదను. అని చెప్పి వచ్చితిని. వారు నాకొఱకు ఎదురుచూచుచుందురు. నేను పోకుండిన ఏడ్తురు. అని నాకు దుఃఖము అగుచున్నది.

వెన్నముద్దయా! ఎక్కడఉన్నది? ఎక్కడఉన్నది? అని తోడేలు అడిగెను.

మీరా! వెన్నముద్ద మీకును చాల ఇష్టమా? అని నక్క పలికెను.

జౌను, అది నాకు చాల ఇష్టమైన వదార్థము. ఇంత వఱకు నేను దానిని వినినదేగాని, తినినదిలేదు. ఎక్కడఉన్నది వెన్న? అని తోడేలు ఆత్రముతో అడిగెను.

కాపులు దానిని బావులలో దాచి ఉంచెదరు. నేను పోయి తెత్తునా? అని నక్క చెప్పెను.

ఓ! నన్ను మోసగించెదవా? నేను అంత తెలివితేని వాడను కాను. నీవెంట నేవచ్చెదనువద. అని తోడేలు నక్కవెంట పోయెను.

రెండును ఒక బావియొద్ద చేరినవి. తొంగిచూచినవి. చంద్రబింబము నీటిలో అగపడెను. అదియే వెన్నముద్ద అని నక్క చూపెను. శీఘ్రముగా నాకు తెచ్చి ఇమ్ము అని తోడేలు నక్కను తొందఱపెట్టెను.

ఆ బావికి ఒక రాల్చుము ఉండెను. అందలి శత్రుడు నకు రెండుకొనలయందును రెండుచేదలు (బక్కెట్టలు) కట్టబడియుండెను. ఒకచేదలో నక్క కూర్చుండగానే అది సరసర లోనికిపోయెను.

ఈ వెన్నముద్ద చాల పెద్దది. నేను ఎత్తలేను. నీవు వచ్చి నాకు సాహాయ్యము చేయుము. ఆ రెండవచేదలో కూర్చుండుము. సులభముగా రాగలవు. అని నక్క తోడేలును పిలిచెను.

తోడేలు రెండవశ్రేణిలోనికి దుమికె . వెంటనే సరసర బావిలోనికి పోయెను. అది—బావిలోనికిపోవగా నక్క బయటికి వచ్చెను. వెంటనే దుమికెను. వాపము! తోడేలు బావిలోనే చచ్చెను!

10. వేరాస కూడదు

ఒక ఊరిలో సుబ్బయ్య అని ఒకడు ఉండెను. అతడు చాల ధనము కలవాడు. ఇతలి అని వచ్చిన బిచ్చగాండ్రకు అన్నము కొంచెము కూడ పెట్టెను.

సుబ్బయ్య అప్పు డప్పుడు ఒకచీ కటిగదిలో కూర్చుండును. ధనమును ఎత్తి ముందట పెట్టుకొనును. ఎంచు కొనును. మరలపెట్టిలో భద్రము చేయును. నాకు ఇప్పుడు ఒక లక్షరూపాయలు ఉన్నవి. ఇంకొకలక్షరూపాయలు ఉండెన బాగుగ ఉండును. అని అనుకొనుచుండును.

ఒకనాడు సుబ్బయ్య ఎప్పటివలెనే చీకటిగదిలో కూర్చుండెను. ధనమును ఎంచుకొనుచు ఉండెను. తెండులక్షలు చేర లేదె అనుకొనుచు ఉండెను. అప్పుడు ధనదేవత అతనికి కనబడెను. సుబ్బయ్యా! నీకు ఎంతధనము కావలెను. చెప్పుము ఇచ్చెదను. అనెను.

రెండులక్షలు అడుగుదునా? కాదు కాదు. మూడు లక్షలు అడిగెదను. ఊహా! చాలదు. ఐదులక్షలు అడుగుదును. అనుకొనెను. కాని, అతనికి ఆసయెక్కువ అయ్యెను. అతనికి అప్పుడు ఒక ఉపాయము తోచెను. మనస్సు కూడ దానికి సమ్మతించెను.

సుబ్బయ్య ధనదేవత శాశ్వతమైనదెను. లేచి నిలువబడెను. నేను దేనిని తాళిన అది బంగారము కావలెను. అని అడిగెను. అట్లే అగును అని చెప్పి ఆదేవత నూయమై పోయెను.

సుబ్బయ్య సుతొషణుతో ఉబ్బి గంతులు వేసెను. గోడలను తాళెను. అవి బంగారము అయిపోయెను. అతని ఆనందమునకు మితి లేకపోయెను. స్తంభములను తాళెను. అవియును బంగారు స్తంభములు అయ్యెను. ఇట్లే అతడు తన ఇంటిలో ఉన్న అన్ని వస్తువులను తాళెను. అన్నియును బంగారము అయినవి. ఆనందముతో అతడు ఒడలు మిఱచి పోయెను.

భోజనమువేళ అయ్యెను. భార్య భోజనముచేయుటకు పిలిచెను. సుబ్బయ్య పేటమీద కూర్చుండి అన్నముమీద చేయి పెట్టెను. పేటమును అన్నమును బంగారైపోయినవి. వానికి చింత కలిగెను. త్రాగుటకు నీరుతీసుకొనెను. నోటిలో పోసికొనెను. ఆనీరు నోటిలోనే బంగారై గడ్డకట్టెను.

ఇంక అతని నోటిలోనికి ఆహారము పోవుట ఎట్లు?
తాను తాళినది తనకు తగిలినదికూడ బాగాదు అగుచున్నది.
అన్నము లేదు. నీరు లేదు. నాలుగుదినములు మల మల
మాడెను. ధనదేవతనుతలంచుకొని ఏడ్చెను. నాకు ఈవరము
వలదు అని మొఱపెట్టెను. దేవత ఆవరమును తీసివేసెను.
తరువాత సుబ్బయ్య సుఖపడెను.

11. న్యాయము తప్పిన నష్టమే అగును

నారాయణస్వామి చాల యుక్తి కలవాడు. పిసినారి.
శిష్టినమాట తప్పువాడు. అతడు ఒకనాడు పొరుగుారి
నుండి ఇంటికి వచ్చుచుండెను. దారిలో ఆయన ఒక శెట్టు
క్రింద కూర్చుండెను. ప్రక్కన నూలురూపాయల సంచిని
ఉంచెను. మరల తేనునపుడు దానిని మఱచిపోయెను.

స్వామి ఇంటికి వచ్చి చేరెను సంచిని చూచుకొనెను.
లేదు. మనసు అల్లాడెను. చెట్టువర్గముకు పరుగెత్తి పోయెను.
అక్కడ అది అగపడలేదు. ఇంక ఏమి చేయగలడు?
అయ్యో! నా ధనమా! పోయితివా! అని ఏడ్చెను.

మరల ఆ సెట్టికి ఒక యుక్తి తోడెను. ఒక తోటి వానిని పిలిచెను. వానికి రెండు అణాలు ఇచ్చెను. తాను చెప్పినట్లు దండోరా వేయుచునను. పెట్టిగారి రూపాయల సొదిని తెచ్చి యిచ్చినవానికి పది రూపాయలు బహుమతి. అని తోటివాడు డప్పు వాడుచుచు చాటించెను.

ఒక కాపువాడు ఆ సొదిని తెచ్చి సెట్టికి ఇచ్చెను. బహుమతి ఇమ్ము అనెను. సెట్టి ఈడులేను. నా సంచిలో నూటపది రూపాయలు ఉండెను. ఇందు నూలు రూపాయలే ఉన్నవి. పది రూపాయలు నీవే ఎత్తుకొన్నావు. పోపో అనెను.

ఇద్దఱును వ్యాచూధికారిదగ్గఱకు పోయిరి. అతడు వారి తగవును చక్కగా విచారించెను. సెట్టి తంత్రమును తెలిపికొనెను. కాపువాని గొప్ప బుద్ధిని గమనించెను. రూపాయల సంచిని తెప్పించెను. ఇది నూలురూపాయల సంది. నీది కాదు. అని ఆ సంచిని కాపువానికే యిప్పించెను.

అసలుకే మోసము వచ్చెనే అని వచ్చుచు నారాయణసెట్టి ఇంటికి పోయెను.

12. ఉపాయముతో పనిచేయవలయును

ఒక బాటసారి ఎండలో నడచుచుండెను. అతడు మిక్కిలి దప్పిగా నెను. ఒక టుంకాయతోటలోనికి పోయెను. ఒక ఎలసీరుకాయ దొరకిన యెడల దప్పి తీర్చుకొనవచ్చును. అని అనుకొనెను. ఒక చెట్టుమీదికి ఎక్కజూచెను.

ఆ చెట్లలో కొన్ని కోతులు ఉండినవి. వానిని చూడగానే ఆ బాటసారికి ఒక ఉపాయము తోచెను. ఒక తాంబి ఎత్తుకొనెను. కోతులమీద వేసెను. అని అతనిని కోపముతో ఉతమి చూచినవి. గుఱ్ఱమునిగవి. అతడు మరల రెండుసారులు కోతులమీద తాంబి విసరివేసెను.

కోతులకు కోపము హెచ్చెను. టుంకాయలను ఊడదీసెను. బాటసారిమీదికి విసరివేసెను. నాలుగు ఐదు నిమిషములలో పది టుంకాయలు క్రిందబడినవి. బాటసారి సంకోషముతో రెండు టుంకాయలను కొట్టి నీరు త్రాగెను. దప్పి తీర్చుకొనెను. తన దారిని పోయెను.

13. మంచికి మంచి, చెడ్డకు చెడ్డ

ఒకనాడు ఒక చెఱువుకట్టుమీద ఒక్క గొట్ట మేముచుండెను. ఒక నక్క ఆ త్రోవను పోవుచుండెను. అది గొట్టను చూడలేదు. తమియన దీకొట్టెను. ఆ చెట్టు

తో గొత్త బెదలెను. చెటువులో పడిపోయెను. ఆ చెటువులో నీరు లేదు. బురద ఉండెను. ఆ బురదలో గొత్త దిగబడిపోయెను. నక్క కూడ బురదలోనికి దొరలిపోయెను. దిగబడిపోయెను. అవి మరల బయటికి రాలేకపోయినవి. తలల మాత్రము వైకి ఎత్తుకొనినవి.

అలా! నేడు మనకు చెడదినము. ఇట్లు తిగులు కొంటిమి. ఇంక కస్తుపడి యిట్లే చావవలసినదేదా! అని నక్క చెప్పెను.

అల్లుడా! నీకువలె నీకు ఈ దినము అంత చెడదినము కాదు. బురదలో దిగబడిపోవుటచేతనే నేను బడితిని. అని గొత్త చెప్పెను.

ఇది ఎట్లు నీకు ముందినము? ఎట్లు నీవు గట్టు చేరగలవు? అని నక్క అడిగెను.

బురదలో పడుటచేత నీవు చంపలేవు. నా ప్రాణము దక్కెను. కొంతసేపటికి మా యజమానుడు నన్ను వెదకుకొని వచ్చును. నన్ను చూచి గట్టునకు ఈడ్చివేయును. కాని, నిన్ను మాత్రము చంపక విడువడు. అని గొత్త బదులు చెప్పెను.

నాడుసాయంకాలము గొత్తలకావరిగొత్తెను విదకుచు వచ్చెను. బురదలో దిగబడిన గొత్తెను చూచెను. బయటికి ఈడ్చివేసెను. నక్కను కూడ బయటికి ఈడ్చివేసెను.

కాని పెంటనే కట్టతో ఒక నుంచి దెబ్బ కొట్టెను. ఆ దెబ్బతో ఒక కాలు విడిగెను. కుంటుడు కుంటుడు నక్క పాతీ పోయెను.

14. తెలివితక్కువ తిరుమలయ్య

తిరుమలయ్య చాల దైవభక్తి కలవాడు. ఒకప్పుడు ఆయన అడవికి పోయి తపస్సు చేసెను.

కొన్నాళ్లకు అతనికి దేవుడు కనబడెను. నీకు ఏమి వరము కావలయును అని అడిగెను. తిరుమలయ్య ఆనందముతో దేవునికి నమస్కారము చేసెను. నేను తాకినెడల చచ్చినది బ్రతుకవలయును. అని కోరెను. అట్లే అగును అని దేవుడు వరమిచ్చెను.

తిరుమలయ్య ఆ వరము తీసికొని సంతోషముతో ఇంటికి మరలెను. దారిలో అతనికి ఒక చచ్చిన పులి కనబడెను. దేవుడు మనకిచ్చిన వరము నిజమా? అబద్ధమా? కనుగొనవలయును. అని తలంచి అతడు ఆ చచ్చినపులిని తాకెను.

నిద్రనుండి లేచినట్లు ఆ పులి గాంధ్రించుచు లేచెను. తిరుమలయ్యను కట్టుకొని చంపి వేసెను. వాపము! తిరుమలయ్య తెలివితక్కువని చెప్పెను. చనిపోయెను.

15. భయము కలుగు చోటికి పోరాదు

ఒకసింహము మొసలిది అయ్యెను. అందుచే అడవిలో తిరుగ లేకపోయెను. కాబట్టి మృగములు దొరికికపోయెను. దానివలన పస్తుపడవలసివచ్చెను అట్లే కొన్నిదినములు పస్తు పడెను. తుదకు ఒక ఉపాయము వచ్చెను.

సింహము గుహలో పండుకొని రోగవడినదానివలె మూలుగుచుండెను. ఆత్రోవలో పోవుచుండిన ఒక కుందేలు ఆ మూలుగును విసెను. గుహదగ్గరకు వచ్చెను. తొంగి చూచెను. సింహము కుందేలును చూచెను. పుణ్యాత్మా! రమ్మ! నా ప్రాణము పోవుచున్నది. కాపాడుము. అని వేదెను. అయ్యో! పాపము! అని కుందేలుదగ్గరకు పోయెను. సింహము దానిని పట్టుకొనెను. చంపి తినివేసెను.

మఱువాడు ఒకగొత్త ఆత్రోవను పోయెను. సింహము మూలుగును విసెను. గుహలోనికి తొంగిచూచెను. లేవలేను. ప్రాణము పోవుచున్నది. లోనికివచ్చి నన్ను కాపాడుము. నీకు పుణ్యము వచ్చును. అని సింహము పిలిచెను. గొత్త దానిమాటలు నమ్మి దగ్గరకు పోయెను. సింహము దానిని చంపి తినివేసెను.

ఆ మఱుచటిదినమున ఒక నక్క ఆత్రోవను వచ్చెను. మూలుగు విసెను. తొంగిచూచెను వచ్చి నన్ను కాపాడుము. అని సింహము పిలిచెను. నక్క ఇటుఅటు చూచెను. నేను

లేవజాలను. భయపడకు. రమ్మ. అని సింహము మరల పిలిచెను.

కుందేలును గొట్టెమును గుహలోపలికి వచ్చిన అడుగుల జాడలు ఉన్నవి. కాని, మరల బయటికివచ్చిన జాడలు లేవు. కాబట్టి నేను దూరముగా ఉండుటయే మంచిది. అని నక్క చెప్పుచు వెనుకకు మరలి పోయెను.

16. దూరాలోచన లేని దుర్వాసులు సెట్టి

దుర్వాసులు సెట్టి మోసగాడు. మంచి నూనెలో సెనగ నూనె కలుపును. నేతిలో నూనె కలుపును. కొత్తసరకులో పాతసరకు కలుపును. ఒకనాడు అతడు రాజుగారికి ఒక వీసెడు నేయి యిచ్చెను. అందు సగము పాతనేయి కలిసి ఉండెను. కాబట్టి నేయి మంచి వాసనగా లేదు.

సెట్టి చేసిన మోసము రాజు తెలిసికొనెను. వెంటనే సెట్టిని పిలిపించెను. కోపముతో ఇట్లనెను. నీకు నూలు రూపాయలు అవరాధము వేసితిని. ఈయ లేనియెడల ఏబది కొరడాదెబ్బలు తీసికొనుము. అదియు తీసికో లేనియెడల నీవు ఇచ్చిన వీసెడు నేతిని త్రాగి వేయుము. విడిదిపెట్టెదను. అనెను.

నూలురూపాయలు తీసును. కొంతదేబ్బలు తినలేను. ఎట్లైన కష్టపడి నేయి త్రాగెదను. లాభమేకదా అని సెట్టి అనుకొనెను. నేయి త్రాగుటకే పూనుకొనెను.

ఎట్లెట్లో అతనినే నేయి త్రాగివేసెను. తరువాత ఒక్క చుక్కయైనను త్రాగలేకపోయెను. రూపాయలు ఇచ్చుటను మనసు రాలేను. దెబ్బలకే ఒప్పుకొనెను.

రాజు సేవకుడు కొంత తీసికొని పదిదెబ్బలు కొట్టెను. ఎట్లో సెట్టి అంతపడుకుంటున్నాను. మఱి తాళలేక పోయెను. ఓయిబాబో! వద్దురాతండ్రీ! నూలురూపాయలు ఇచ్చెదను. దెబ్బలు తినలేను. అని మొఱపెట్టెను. నూలురూపాయలు అపరాధము చెల్లించివేసెను.

పాపము! ఆ మూర్ఖుడు మూఁడువిధముల నష్టపడెను.

17. ఉన్నదానితో తృప్తి పడవలయును

గోపాలుఁడు అను బాలుఁడు ఒకనాఁడు మామిడి తోటకు పోయెను. అక్కడ ఒక చెట్టుక్రింద ఒక మామిడి పండు పడి ఉండెను. సంతోషముతో గోపాలుఁడు దానిని ఎత్తుకొనెను. చెట్టుపైకి ఎగఁజూడెను. కొనకొమ్మలలో మఱియొక పండు కనఁబడెను.

శౌడవపండునిండ గోపాలునకు ఆన కలిగెను. అతడు చెట్టు ఎక్కలేడు. ఎట్లు అది దొరకును? అని చాల నేపు ఆలోచించెను. అప్పుడు అతనికి ఒక యుక్తి తోచెను.

క్రింద ఇటు అటు చూచెను. ఒక తాయి ఐనను అగవడలేదు. కడకు తన చేతిలో ఉన్న పండుతో చెట్టులో ఉండిన పండును గుఱిచూచి కొట్టెను. గుఱి తప్పిపోయెను. పండు కడలేదు. విసిరివేసిన పండు దూరమున ఉండు ఒక ముడ్లపొదలో పడెను.

మరల కొన్ని మట్టిగడ్డలతో ఆ పండును కొట్టెను. దానికి తగులలేదు. చేతులు నొచ్చెను. గోపాలుడు అది పోయెను. చెట్టులోని పండు వడలేదు. చేతిలోని పండు పొదలో పడిపోయెను.

దొరకినదానితో దృప్తిపడి ఉండిన ఇత కష్టము లేక పోవునుకదా! అది నదానిని పాటవైది అందరిదానికి ఆన దడిలిని. ఉన్నదికూడ పోయెను. అని చింతపడుచు గోపాలుడు ఇంటికి పోయెను.

18. కోపము విడిచిన కోనేటయ్య

పుణ్యస్థలములకు పోవుట అనిన కోనేటయ్యకు మిక్కిలి ఆశ. అతడు తిరువతి, కాళహస్తి, త్రిశైలము, పండరీపురము, కాశి, ప్రయాగ, జగన్నాథము, కంచి, మధుర, రామేశ్వరము మొదలగు స్థలములకుపోయి దేవుని దర్శించి పూజించి అచ్చటి వేడుకలు చూచి మరలివచ్చెను.

కోనేటయ్య చూచివచ్చిన వింతలను తన స్నేహితుఁడైన సాంబయ్యతో చెప్పెను. ప్రయాగకు పోయినవారు అచట వదైన ఒకటి కదలిపెట్టుట వాడుక. నీవు ఏది వదలితివి? అని సాంబయ్య అడిగెను.

కోనేటయ్య:—కోపమును వదలితిని.

సాంబయ్య:—ఏమేని? కోపమునా?

కో:—అవును. కోపమునే.

సాం:—అది నిజమా? ఈ సారి చెప్పుము.

కో:—నా మాట నమ్మనా? నిజముగా కోపమునే విడిచితిని. నక్కజిత్తుల నారాయణయ్యవలె నేను రామముల కకాయ విడిచితినుకొంటివా?

సాం:—నిజము నిజము! నీ సంగతి నాకు తెలియదా? ఈ సారి చెప్పుము.

కో:—నీకు చెప్పడా?

సాం:—ఆ! (అని మూతిని చిట్లించెను)

కో:—ఉన్నట్టుండి ఈ చెవుడు నీకు ఎక్కడనుండి వచ్చింది?

సాం:—దయచేసి కొంచెము చిగ్గటగా చెప్పుము.

కో:—ఓరీ చెవిటిమెగమా! కోవముచు (అనిలలుచెను)

సాం:—ఆ! ఏమంటివి? ఈ సారి మఱికొంచెము గట్టిగా చెప్పుము.

కో:—నీ పీక నులిమెదను. నా గొంతు నొచ్చుచున్నది. ఇక నేను చెప్పను.

సాం:—ఏమియు వినరాదే! కోవమునా? వదలితివా? నా మీదనా? నిజమే చెప్పుచున్నావు. నమ్మితిని.

కోనేటయ్య ఆ మాటలు విని సిగ్గుపడెను. మఱెప్పుడును కోవము విడిచితిని అని చెప్పలేదు.

19. పరుల నమ్మవలదు

రెండు బంగాలు పిచ్చుకలు ఒక వరిపొలములో గూడు కట్టుకొనినవి. ఆ గూడులో అవి గ్రుడ్లు పెట్టి పిల్లలు చేసినవి. ప్రతిదినము మే త తెచ్చి పిల్లలకు పెట్టుచుండినవి.

ఒకనాడు సాయంకాలమున పొలముకాచరి చెంగన్న యును అతని కొడుకులు ముగ్గురును పొలమును చూడవచ్చిరి.

పొలము బాగుగా పండినది. రేపటికి కోయవచ్చును. అని చెంగన్న కొడుకులతో చెప్పెను. అట్లే కానిండు. రేపు కూలివాండ్రను పిలుచుకొని వచ్చి కోయింతము. అని కొడుకులు చెప్పిరి. తరువాత అందఱును ఇంటికి పోయిరి.

ప్రాద్దుపోయెను. పక్షులు గూటికి వచ్చెను. పిల్లలు ఆత్రముతో—అమ్మా అమ్మా! పొలము కాపులు వచ్చిరి. పైరు చూచిరి. రేపు తెల్లవాటి కూలివాండ్రను పిలుచుకొనివచ్చి కోయిం చెదరట! మనము మత్తెక్కడికైన పోదమా? అని చెప్పినవి. ఆ మాటలు పెద్దపిచ్చుకలు వినినవి. భయములేదు. రేపు మరల వారు వచ్చి ఏమి మాటలాడుకొందురో విని చెప్పుడు అని చెప్పినవి.

మఱునాఁడు కాపులు పొలముకడకు వచ్చిరి. నేఁడు కూలివాండ్లు దొరక లేదు. రేపు ఎఱ్ఱెనను పిలుచుకొని రావలయును. అని మాటలాడుకొనుచు పోయిరి. పిచ్చుకపిల్లలు వారి మాటలను తమ తల్లిదండ్రులకు చెప్పినవి. భయములేదు. అని చెప్పి పెద్దపిచ్చుకలు మఱునాఁడు బయటఁ మేలేత్తై పోయినవి.

ఆ నాఁడు చెంగన్నయు కొడుకులును అచ్చటకీ వచ్చిరి. కూలివాండ్లు దొరకుట కష్టముగా ఉన్నది. ఇంక పైరును నిలిపిన నష్టముగును. రేపు మనమే కొడవండ్లు తెచ్చి

కోయదము. అనుకొనుచు పోయిరి. ఆ మాటలు పిల్లలు చెప్పగా విని ఆ నాడే పిచ్చుకలు పిల్లలతో మఱొక చోటికి పోయినవి.

20. చెడుసావాసము చేయరాదు

ఒక రాజు కూతురు ఒక హంసను ముద్దుగా పెంచుచుండెను. అప్పుడప్పుడు ఒక కాకి ఆ హంస దగ్గరకు వచ్చుచు పోవుచు ఉండెను. కొన్నాళ్లు జరుగఁగా రెంటికిని స్నేహము కుదిరెను.

నీవు ఎప్పుడూను నగరి విడిచి బయటరావు. దేశము చూడకున్న మనకు బుద్ధి ఎట్లు ఎక్కువ అగును? నా తోడ రమ్మ. దగ్గరగా ఉన్న ఒక వనమునకు పోయి వత్తము. అని కాకి హంసను పిలిచెను.

నేను రాను. నేను కనబడకున్న రాజకుమార్తె నా కొరకు వెదకుచుండును. అని హంస చెప్పెను.

పంటదినము కాకి అట్లే చెప్పచుండుటచేత హంసకు ఒకనాడు కాకితో పోవ బుద్ధి పుట్టెను. అంచయు కాకి యు కలిసి ఎగిరిపోయినవి. ఊకుదాటిసవి. బాటప్రక్కను ఒక పెద్ద మట్టిపెట్టు కనబడఁగా దానిమీద వ్రాలినవి.

ఒక బాటసారి ఆ పెట్టు క్రింద చల్లని నీడను పరుండి నిద్రించుచుండెను, కాకి వానిని చూచి వానితలకు ఘాటగా

ఉండ. కొమ్మమీదికి దాటెను. వెంటనే హంస—వలదు వలదు! నీవు చేయు పని నాకు తెలియును. అది వ పకార్యము. దానివలన మనకు ఆపదయు వచ్చును—అని చెప్పెను.

కాకి ఆమాటలు వినలేదు. ఒక పుల్లను పట్టి ది బాట సారి మొగముపై వేసెను. అలాడు కన్నులు తెరిచి ఆవులిం చెను. అంతలో కాకి రెట్టవేచి ఎగిరిపోయెను. బటసారి కోపముతో ఒక తాతినీ ఎత్తుకొని విసిరివేచెను. చుట్టుకైన కాకి పాటిపోయినది. తాతదెబ్బ హంసకు తగిలినది. పాపము! దానికి ఒక కాలు పట్టినది. హంస నొప్పితో నగరు చేరెను. అప్పటినుండి హంస కాకితో చేరలేదు.

21. ముఖస్తుతికి మోసపోకుము

రామకృష్ణయ్య చాల డబ్బు కలవాడు. డంబుచారి. అండలును తిన్న మెచ్చుకొనవలెను అని తలంచువాడు.

వీరయ్య అను బీదకాపు రామకృష్ణయ్యకు నూలు రూపాయలు ఇయ్యవలసి ఉండెను. అప్పు తసికొని చాల కాల మైనది. తెచ్చి ఇమ్ము. అని రామకృష్ణయ్య వీరయ్యను తొందట చేయుచుండెను.

వీరయ్య అతనికింటికి అగపడకుండా కొన్ని నాళు తప్పించుకొని తిరుగుచుండెను.

ఒకసాఁడు వీరయ్య పెరటితోవను బతులుదేటి పొలమునకు పోయెను. అప్పుడు ఒక వశువు అతని పొలమున మేయుచుండెను. వీరయ్య పగుపగుగున పోయెను. ఆ వశువును చాల దూరమువఱకు తఱిమెను. అది బాటమీఁదుగా పరుగెత్తినది.

ఆ సమయమున రామకృష్ణయ్య గుఱ్ఱముపై సవారి చేయుచు ఆ బాటమీఁద వచ్చెను. అతనిని చూచి వీరయ్య చాల భయపడెను. తప్పించుకొనుటకు వీలులేదు. కడకు ఒక యుక్తి చేసెను.

దేవరవారు గుఱ్ఱపు సవారి యందు ఆరితీరినవారు. తమ గుఱ్ఱము మేలైన జాతిగుఱ్ఱము. చాల అందమైనది. గాలి కంటె వెగముగా పోగలదు. తమ గుఱ్ఱపు నేర్పుచు తమ సామర్థ్యమును నేనుచూచి ఆనందించునట్లు తాము సవారి చేయవలయును. అని వీరయ్య రెండుచేతులు పైకెత్తి కేకలు వేయుచు చెప్పెను.

ఆ పొగడ్దలకు బేలపోయి రామకృష్ణయ్య దుమ్ము మాత్రమే అగవడునట్లుగా గుఱ్ఱమును తఱిమెను. అప్పులవాని పోరు తప్పెనని వీరయ్య ఇంటికి పోయెను.

22. చిన్న నాటి చదువు చెడదు

ఒక అడవిలో ఒక శ్రీగంధపు చెట్టు ఉండెను. ఒక చిలుక ఆ చెట్టులో గూఁడు కట్టుకొని ఉండెను. ఆ చిలుకకు రెండుపిల్లలు కలవు. ఆ పిల్లలను అది ప్రేమతో పెంచుచుండినది.

ఒకనాడు ఒక వేటకాడు ఆ చిలుక పిల్లలను వట్టుకొనెను. పాపము! తల్లిచిలుక చాల ఏడ్చినది! అయినను వాడు పిల్లలను విడువలేదు. వేటకానికి పట్టులమీద దయ కలుగునా?

వేటరి ఆ రెండుపిల్లలను చంపలేదు. ఒక పట్టణమునకు తీసికొనిపోయెను. కసాయివానికి ఎనిమిది అణాలకు అమ్మెను. చిక్కనులోనుండి జయటికి తీయునపుడు ఒక చిలుకపిల్ల తెక్కలు తెపతెప కొట్టుకొనెను. ఎట్లో వేటకాని చేతనుండి తప్పించుకొని తుట్టుమని ఎగిరిపోయెను. వాడు పేద ముగముతో ఒకదానిని నాలుగు అణాలకు ఇచ్చి ఇంటికిపోయెను. కసాయివాడు ఆ పిల్లను పంజరములో పెట్టి సాకుచుండెను. తప్పించుకొన్నపిల్ల అడవికి పాటిపోయెను. అక్కడ ఒక ఋషి ఉండిన తోటలో చేరినది.

కొన్నాళ్లకు తరువాత రాజశేఖరుడు అను విద్యార్థి ఏధి వెంబడి పోవుచుండెను. అపుడు కసాయివాని చిలుక—నేరు

అలాగే. దబ్బిచ్చిపో. లేకున్న మూతిమీద కొట్టెకను. ఇది కొవ్విన పొటేమి మాంసము! రా రా!—అని పలుకుచుండెను.

మఱివాడే రాజశేఖరుడు ఋషి వనమునకు పోయెను. అక్కడి చిలుక అతనిని చూచి—నకుచేయుడు. దప్పి తీర్చికొనుడు. సత్యము పలుకవలయును. ధర్మము విడువకూడదు. మోసము చేయరాదు. ఇతరులను బాధింపరాదు—అని పలికెను.

ఆ రెండుచిలుకలు అట్లు మాట్లాడుటకు కారణమేమి? అని రాజశేఖరుడు ఋషిని అడిగెను. నీవు చూచినవి రెండును ఒకతల్లిపిల్లలే. అయినను చిన్నతనమండే ఒకటి కసాయి వానియొద్ద చేరి వానిమాటలు నేర్చికొనినది. రెండవది ఈ వనములో చేరి మా మాటలు నేర్చికొనినది. బాలుగుకూడ ఇట్లే మంచివారితో సావాసముచేసిన మంచివారగుదురు. చెడ్డవారితో సావాసముచేసిన చెడ్డవాగు అగుదురు. అని మునీశ్వరుడు చెప్పెను.



